

නාහුම

1

2

3

පරිච්ඡේදය 1

නීතිවය පිළිබඳ දිව්‍ය ප්‍රකාශනයය. එල්කොමියවූ නාහුමගේ දර්ශනයේ පොතය.

2 ස්වාමීන්වහන්සේ ස්වකීය ගෞරවය රක්ෂාකරන්නාවූ පළිගන්න දෙව්කෙනෙක්ය; ස්වාමීන්වහන්සේ පළිගන්නාවූ, උදහසින් පූර්ණවූ කෙනෙක්ය; ස්වාමීන්වහන්සේ තමන්ගේ එදිරිකාරයන්ගෙන් පළිගන්නාසේක, තමන්ගේ සතුරන්ට උදහස තබාගත සිටින සේක.

3 ස්වාමීන්වහන්සේ ඉවසිලිවත්තව බලයෙන් මහත්ව සිටිනසේක, වරදකාරයන් කොයි ප්‍රකාරයකින්වත් නිදොස් නොකරනසේක. ස්වාමීන්වහන්සේගේ මාර්ගය සුළිහුළුහෙහිද කුණාටුවෙහිද ඇත්තේය, වලාකුල් උන්වහන්සේගේ පාදවල ධූලිය.

4 උන්වහන්සේ මුහුදට තරවටුකොට, හින්දවා, සියලු ගංගාද හින්දවනසේක. බාෂාන්ද කර්මෙල්ද මැලවෙති, ලෙබනොන්හි දළුත් මැලවෙති,

5 කඳු උන්වහන්සේට හයිත් වෙවුලති, හෙල්ද දියවෙති; උන්වහන්සේ ඉදිරියෙහි පොළොවද ලෝකය සහ එහි වාසයකරන සියල්ලෝද කම්පාවෙති.

6 උන්වහන්සේගේ කෝපය ඉදිරියෙහි සිටිනට පුළුවන් කාටද? උන්වහන්සේගේ බලවත් උදහසේදී පවතින්නේ කවුද? උන්වහන්සේගේ කෝපය ගිනි මෙන් වැගිරෙන්නේය, පර්වතද උන්වහන්සේ ඉදිරියෙහි කඩාවැටෙන්නේය.

7 ස්වාමීන්වහන්සේ යහපත්ය, විපත්ති දවසේදී බලකොටුවක්ය; උන්වහන්සේ තමන් කෙරේ විශ්වාසය තබන්නන් දන්නාසේක.

8 නුමුත් ගලායන ජලගැල්මකින් උන්වහන්සේ තමන්ගේ එදිරිකාරයන් සහමුලින්ම විනාශකරනසේක, තමන්ගේ සතුරන්ද අන්ධකාරයට පත්නාදමනසේක.

9 [අෂූර්වරුනි,] නුඹලා ස්වාමීන්වහන්සේට විරුද්ධව කුමක් යෝජනාකරන්නහුද? උන්වහන්සේ මුළුමනින්ම තීන්දුවක් කරනසේක. විපත්තිය දෙවරක් නොපැමිණෙන්නේය.

10 මක්නිසාද ඔව්හු කටු ගස් වාගේ පටලැවී, තමුන්ගේ සුරාපානයෙන් පෙහි සිටියත්, හොඳට වෙළී තිබෙන ඉපතැලි මෙන් දාලායන්නෝය.

11 ස්වාමීන්වහන්සේට විරුද්ධව නපුර යෝජනාකරන්නාවූ, දුෂ්ටකම් ගැන මන්ත්‍රණයකරන්නාවූ කෙනෙක් නුඹෙන් නික්ම ආයේය.

12 ස්වාමීන්වහන්සේ මෙසේ කියනසේක: ඔවුන් සම්පූර්ණව එපමණ වැඩිව සිටින නුමුත් ඔවුන් එසේ කපාදමනු ලැබ, ඔහුද පහවීයන්නේය. [යුදා,] මම නුඹට පීඩාකළ නුමුත් තවත් නුඹට පීඩා නොකරන්නෙමි.

13 දැන් මම ඔහුගේ වියගහ නුඹ කෙරෙන් බිඳදමා, නුඹේ බැඳුම් කඩාදමන්නෙමි.

14 [අෂූරියයා,] නුඹ ගැන ස්වාමීන්වහන්සේ මෙසේ අණකළසේක: නුඹේ නාමය තවත් පැවත නොඑන්නේය. මම නුඹේ දෙව්වරුන්ගේ ගෘහයෙන් කැපූ රූපයන් වාත්තු රූපයන් සිඳදමා, නුඹ නිව නිසා නුඹේ මිනිවළ පිළියෙළකරන්නෙමි.

15 අන්න, ශුභාරංචි දන්වන්නාවූ, සමාදානය ප්‍රකාශකරන්නාවූ අයගේ පාද කඳු පිට එති! එමබා යුදා, නුඹේ මංගල්‍යවල් පවත්වා නුඹේ බාරවල් ඉෂ්ටකරන්න. මක්නිසාද දුෂ්ටයා නුඹ මැදින් තවත් නොඑන්නේය; ඔහු සහමුලින්ම සිද්ධමනු ලැබීය.

පරිච්ඡේදය 2

කැබෙලිකොට කඩන්නා නුඹේ මුහුණට විරුද්ධව නැගී ආයේය. බලකොටුව රැකවල්කර, මාර්ගය මුරකර, ඉහට බලවත්කර, නුඹේ ශක්තිය ඉතා බලවත්කරගන්න.

2 එසේය, ස්වාමීන්වහන්සේ ඉශ්‍රායෙල්ගේ තේජස මෙන් යාකොබගේ තේජසත් නැවත පිහිටුවනසේක. මක්නිසාද හිස්කරන්නෝ ඒවා හිස්කර, ඒවායේ රිකිලි නාස්තිකළෝය.

3 ඔහුගේ බලවතුන්ගේ පලිස්වලට රතු සායම් පොවා තිබේ, යුද්ධකාර මනුෂ්‍යයෝ රතු වස්ත්‍ර ඇඳගත සිටිති. ඔහුගේ සූදානම්වීමේ දවසේදී රථ වානෙන් දිලිහෙති, දේවදාර හෙල්ලද සොලවන්නේය.

4 රථ චිට්වල වෙගයෙන් යති, පළල් මාර්ගවල එහා මෙහා දුවති. ඒවායේ පෙනීම පන්දම මෙන්ය, ඒවා චිදුලි මෙන් දුවති.

5 ඔහු තමාගේ උත්තමයන් සිහිකරයි. ඔවුහු යනකොට පැකිලෙමින් එහි පවුරට ඉක්මනින් යති, මුවාවද පිළියෙළකරනු ලබන්නේය.

6 ගංගාවල දොරටු අරිනු ලැබ, මාළිගාව දියවී තිබේ.

7 හුශබ්* නිර්වස්ත්‍රව ගෙනයනු ලබන්නීය, ඇගේ මෙහෙකාරියෝද තමුන්ගේ ළයට ගසාගනිමින්, පරෙවියන්ගේ හඬින් මෙන් සුසුම්ලති. (* බියොව)

8 නීතිවය පුරාණයේ සිට වතුර පොකුණක් මෙන් (මිනිසුන්ගෙන්) පිරී තිබුණේය. නමුත් ඔවුහු පලායති; සිටින්න, සිටින්නය කියන නමුත් කිසිවෙක් හැරී නොබලයි.

9 රිදී කොල්ලකාගන්න, රන් කොල්ලකාගන්න. වස්තුද නිමක් නැත, අන්තර්ගත සියලු ආකාර බඩ රාශියක් ඇත්තේය.

10 ඇ හිස්ව ශුන්‍යව පාළුව සිටියි. සිත දියවීමද දණහිස් වෙවුලිමද සියලු තුනට්ටල රුජාවද තිබේ, ඔවුන් සියල්ලන්ගේ මුහුණද සුදුමැලිව තිබේ.

11 සිංහයන්ගේ ගුහාවත් තරුණ සිංහයන්ගේ ගොදුරු ඉඩමත් කොයිද? එහි කිසිවෙකුගෙන් හයක් නොලැබ සිංහයාත් සිංහධෙනුවත් සිංහපැටවාත් ඇවිද්දෝය.

12 සිංහයා උගේ පැටවුන්ට සැහෙන පමණ ගොදුරු ඉරාදී, උගේ සිංහධෙනුවන්ට සතුන් මරාදී, උගේ ලෙනවල් ගොදුරෙන්ද උගේ ගුහාවල් ගොදුරුවලින්ද පිරෙවුවේය.

13 බලව, මම නුඹට විරුද්ධයයි සේනාවල ස්වාමීන්වහන්සේ කියනසේක; ඇගේ රථ දවා දුම කරන්නෙමි, කඩුවද නුඹේ තරුණ සිංහයන් කාදමන්නේය. මම නුඹේ ගොදුර පොළෝතලයෙන් සිද්ධමන්නෙමි, නුඹේ පණිවිඩකාරයන්ගේ හඬ තවත් නැසෙන්නේය.

පරිච්ඡේදය 3

ලේ වගුවන නුවරට දුක්වෙ! ඒක මුළුල්ලම වංචාවෙන්ද බලාත්කාරයෙන්ද පිරී තිබේ; කොල්ලකෑම නොතවතියි.

2 කස ශබ්දයත් චක්‍ර කරකැවෙන ශබ්දයත් ඇත්තේය; අශ්වයෝ වෙගයෙන් දුවති, රථද පැනයති;

3 අසරුවෝ නගිති, කඩුව දිලිහෙන්නේය, හෙල්ලයද බැබළෙන්නේය; සමූහයක් මැරුමකන්නේය, මළකඳන් ගොඩගැසී තිබේ. මළකඳන් නිමක් නැත; ඔවුන්ගේ මළකඳන්වල හැපී ඔවුහු පැකිලෙති.

4 මෙසේ වෙන්නේ මන්ත්‍රකාරීවූ ඉතා ශෝභමාන වේශ්‍යාවීගේ වේශ්‍යාකම් රාශිය නිසාය; ඇගේ වේශ්‍යාකමවලින් ඇ ජාතීන්ද ඇගේ මන්ත්‍රවලින් පවුල්ද විකුණන්නීය.

5 බලව, මම නුඹට විරුද්ධයයි සේනාවල ස්වාමීන්වහන්සේ කියනසේක; මම නුඹේ කඩ නුඹේ මුහුණ පිට හෙළා, ජාතීන්ට නුඹේ නග්නකමද රාජ්‍යවලට නුඹේ ලජ්ජාවද පෙන්වන්නෙමි.

6 පිළිකල් දේවල් නුඹ පිට හෙළා, නුඹට අගෞරව කර, නුඹ කෝලමක් කරන්නෙමි.

- 7 නුඹව දකින සියල්ලෝද නුඹ වෙතින් පලාගොස් කපාකොට: නීතිවය නාස්තිවිය, ඇට අනුකම්පාව පෙන්නන්නේ කවුද? සනසන්නන් මම කොතනින් නුඹට සොයාදෙන්නෙමැයි කියන්නෝය.
- 8 නුඹ තෝ-ආමොන්ට වඩා හොඳද? ඇ ගංගා අතරේ පිහිටා, ඇ වටකරින් ජල ඇතුළු තිබුණාය; ඇගේ අගළ මුහුද විය, ඇගේ ප්‍රාකාරය මුහුදේ පිහිටුවා තිබුණේය.
- 9 කුෂ් සහ මිසරය ඇගේ බලයය, නිමක්ද නැත; සුට සහ ලුබ්වරු නුඹේ උපකාරකාරයෝ වූවෝය.
- 10 නුමුත් ඇ පවා අසුවී වහල්කමට ගියාය. ඇගේ දරුවෝද සියලු වීම් සන්ධිවල බිමගසා මරනු ලැබුවෝය. ඇගේ නමබුකාරයන් ගැන පසඈට දැමුවෝය, ඇගේ සියලු උත්තමයෝ දමවැල්වලින් බඳිනු ලැබුවෝය.
- 11 නුඹත් මත්වී සැහවෙන්නෙහිය; නුඹත් සතුරාගෙන් ගැළවෙන්නට රක්ෂස්ථානයක් සොයන්නෙහිය.
- 12 නුඹේ සියලු බලකොටු ප්‍රථම එල ඇති අත්තික්කා ගස් වාගේය. ඒවා සෙලවුවොත් කන්නාගේ කටට වැටෙනවා ඇත.
- 13 නුඹ තුළ සිටින නුඹේ සෙනහ ගැහැනුය; නුඹේ දේශයේ දොරවල් නුඹේ සතුරන්ට සමපූර්ණයෙන් ඇරලා තිබේ. නුඹේ අගල් ගින්නෙන් දාලාගියේය.
- 14 වටලෑම නිසා වතුර ඇද තබාගන්න, නුඹේ බලකොටු සවිකරන්න. මැටි පිටට පැමිණ, බදාම පාගා, ගඩොල් වැඩ සවිකරන්න.
- 15 එහි ගින්න නුඹ දවාදමන්නේය; කඩුවද නුඹව සිද්දමන්නේය, කෙඳි-පළහැටියන් වාගේ එය නුඹ කාදමන්නේය. කෙඳි-පළහැටියන් මෙන් වැඩිවෙන්න, පළහැටියන් මෙන් වැඩිවෙන්න.
- 16 නුඹ නුඹේ වෙළඳුන් අහසේ තාරකාවලට වඩා වැඩිකරගන්නෙහිය. කෙඳි-පළහැටියෝ පැතිර ඉගිලීගියෝය.
- 17 නුඹේ උත්තමයෝ පළහැටියන් මෙන්ය, නුඹේ සේනාපතියෝ පළහැටි රාශියක් මෙන්ය, උන් ගීතල දවසේදී තාප්පවල රැස්වී ඉද, ඉර පායන කල පලායති, උන් ඉන්න ඉඩමද කිසිවෙක් දන්නේ නැත.
- 18 අෂූර් රජ්ජුරුවෙහි, නුඹේ එඩෙරු නිදාහිඳිති. නුඹේ උත්තමයෝ සැතපෙති. නුඹේ සෙනහ කඳුවල විසිරී ගියෝය, ඔවුන් එකතුකරන්නට කිසිවෙක්ද නැත.
- 19 නුඹේ තුවාලයට සහනයක් නැත; නුඹට වැදුණු පහර තදය. නුඹේ ප්‍රවාන්තිය අසන සියල්ලෝ නුඹට විරුද්ධව අත්පොළසන්දෙති; මක්නිසාද නුඹේ දුෂ්ටකම නිතරම නොපැමුණුණේ කා පිටටද?

For other languages please go to www.wordproject.org